

Недоступен ни однин перевод.

Ятимов таъкид сохт, ки баъзе аз шахрвандони Тоҷикистон зери шиорҳои дуругин, бахонаҳои бофта, бо хуччатҳои калбакиву сохта дар кишварҳои аврупой соҳиби мақоми паноҳандагӣ шуданианд

ДУШАНБЕ, 19 фев — Sputnik. Раиси Кумитаи давлатии амнияти миллии Ҷумҳурии Тоҷикистон Саймумин Ятимов бо ҳайати баландпояи ҳадамотҳои марзбонӣ ва кор бо муҳоҷирини Иттиҳоди Аврупо мулоқот кард.

Бо ҳайати баландпояи ҳадамотҳои марзбонӣ ва кор бо муҳоҷирини Иттиҳоди Аврупо Анджей Якубшек — директори раёсати кор бо шахрвандони хориҷии мақомоти марзбонии Полша, Лоте Лавиня ван дер Маде — мудири бахш оиди ба бозпасгардонӣ ва Эдита Скибинска — масъули аршади тамос оид ба бозпасгардонӣ, ки бо сафари корӣ дар шаҳри Душанбе қарор доранд, шомил мешаванд.

Кобили зикр аст, ки ахиран, дар Иттиҳоди Аврупо зерсохтори алоҳида барои бозпасгардонидани муҳоҷирон бо таъини намоёндаи махсус дар самти Осиёи Марказӣ таъсис дода шудааст.

Зимни мулоқот масъалаҳои суръат бахшидан ба раванди бозпасгардонидани шахрвандони тоҷик ба Ватан, ки дар давлатҳои Аврупо ғайриқонунӣ сукунат дошта, хатари муайяно барои ҷомеаи аврупой эҷод менамоянд, мавриди баррасӣ қарор гирифт.

[Ятимов кист? Котиботи Президент ҳолномаи раиси ҚДАМ-ро нашр кард](#)

"Ятимов таваччуи ҳайатро ба ғайриқонунӣ таҳрибии ТТЭ собик ХНИ чалб намуда, таъкид сохт", - менависад "Ховар".

Ӯ таъкид кард, ки баъзе аз шахрвандони Тоҷикистон зери шиорҳои дуругин, бахонаҳои бофта, бо хуччатҳои калбакиву сохта дар кишварҳои аврупой соҳиби мақоми

панохандагӣ шуданианд.

Ба шарикон маълумоти муфассал ва далелҳои хуччатӣ оиди ҷинойтҳои содиркарда ва амали таҳрибии баъзе аз фаъолони ТТЭ собик ХНИ, ки ҳамзамон ба содир намудани хиёнат ба ватани аҷдодӣ дар паи гирифтани иҷозати иқомат дар кишварҳои ғарбӣ ҳастанд, пешниҳод гардид.

Сарчашмаҳои маблағгузорӣ, марказ ва воситаҳои роҳандозии фаъолияти ҷинойткоронаи ҷунин ашхос бо далелҳои муътамад ба таваҷҷуҳи масъулини Полша ва Иттиҳоди Аврупо расонида шуд.

Ҷонибҳо ба мувофиқа расиданд, ки ҳамкории муштаракро дар самти ошкор, дастгир ва ба Тоҷикистон истирдод намудани унсурҳои ҷинойтӣ, инчунин пешгирии воридшавии гайриқонуӣ ба Аврупо тавсеа мебахшанд.

“Ҳаритаи роҳ” дар масъалаи мазкур таҳия ва шахсони масъул муайян карда шуданд.

[Аз мулоқот бо Ғанӣ то Абдуллоҳу Амруллоҳ Солеҳ: чаро Ятимов ба Кобул рафт?](#)

Ҳайати меҳмонон ҳамчунин аз ҷониби роҳбарияти вазоратҳои қорҳои қоричӣ, дохилӣ, меҳнат ва шугли аҳоли низ пазируфта шуда, масъалаҳои ҳамкорӣ бо ниҳодҳои номбурда низ баррасӣ гардид.

Источник: <https://sputnik-tj.com/politics/20210219/1032858904/yatimov-avrupo-mansabdor-hnit.html>